



## स्थानीय राजपत्र

बेसीशहर नगरपालिकाद्वारा प्रकाशित  
खण्ड ५, संख्या ३, माघ १३ गते, २०७९ साल

स्थानीय सरकार सञ्चालन ऐन, २०७४ को दफा १०२ ले दिएको अधिकार प्रयोग गरी  
बेसीशहर नगर कार्यपालिकाले देहायको ऐन जारी गरेको छ ।

### भाग १

### नगर युवा परिषद् ऐन, २०७९

#### प्रस्तावना:

युवाको हक हितको संरक्षण, समवर्धन र सशक्तीकरणका साथै शिक्षा, सीप, उद्यमशीलता र रोजगारीलाई प्रवर्धन गर्दै स्थानीय स्रोत र साधनको अधिकतम उपयोगबाट समुन्नत नगरपालिका निर्माणका लागि युवासम्बन्धी नीति निर्माणदेखि कार्यान्वयन तहसम्म युवाहरूको सार्थक सहभागिता वृद्धि गरी विकासमा मूलप्रवाहीकरण गर्न वाञ्छनीय भएकोले, बेसीशहर नगरपालिकाको प्रशासकीय कार्यविधी नियमित गर्ने ऐन, २०७४ को दफा ४ ले दिएको अधिकार प्रयोग गरी नगर शभाले यो ऐन बनाएको छ ।

#### परिच्छेद—१

#### प्रारम्भिक

#### १. संक्षिप्त नाम र प्रारम्भ :

- (१) यस ऐनको नाम “नगर युवा परिषद् ऐन, २०७९” रहेको छ ।
- (२) यो ऐन नगर शभाले पास गरे पश्चात प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा यस ऐनमा,—

क) “अध्यक्ष” भन्नाले परिषद्को अध्यक्ष सम्झनुपर्छ ।

(ख) “उपाध्यक्ष” भन्नाले परिषद्को उपाध्यक्ष सम्झनुपर्छ ।

ग) “तोकिएको” वा “तोकिए बमोजिम” भन्नाले यस ऐन अन्तर्गत बनेको नियममा तोकिएको वा तोकिए बमोजिम सम्झनुपर्छ ।

घ) “परिषद्” भन्नाले नियम ५ बमोजिम स्थापना भएको नगर युवा परिषद् सम्झनुपर्छ ।

ङ) “युवा” भन्नाले राष्ट्रिय युवा परिषद् ऐनले परिभाषित गरे बमोजिमका व्यक्ति सम्झनुपर्छ ।

च) “विशेष समुदायको युवा” भन्नाले द्वन्द्व पीडित, जोखिममा परेका, दलित, जनजाति, पिछडिएका तथा गरिबीको रेखामुनि रहेका, अपाङ्गता भएका वा सीमान्तकृत अल्पसङ्ख्यक समुदायका युवा सम्झनुपर्छ ।

छ) “सदस्य” भन्नाले समितिको सदस्य सम्झनु पर्छ र सो शब्दले समितिको अध्यक्ष, उपाध्यक्ष र सदस्यसचिव समेतलाई जनाउँछ ।

ज) “नगर” “पालिका” वा “कार्यपालिका” भन्नाले बेसीशहर नगरपालिका तथा कार्यपालिकालाई जनाउँछ ।

झ) “क्लब” भन्नाले टोल र वडामा गठन हुने युवाको क्लबलाई जनाउँछ ।

## परिच्छेद —२

### परिषद्को स्थापना

३. परिषद्को स्थापना : (१) प्रस्तावनामा उल्लेख भएबमोजिमको काम समेतका लागि नगर युवा परिषद् स्थापना गरिएको छ ।

(२) नगर युवा परिषद्को मुख्य कार्यालय नगरपालिकामा रहनेछ ।

(३) परिषद्ले नगरपालिका सँगको समन्वयमा नगरको अन्य स्थानमा पनि आफ्नो प्रमुख वा सम्पर्क कार्यालय खोल्न सक्नेछ ।

४. परिषद् स्वशासित र संगठित संस्था हुने : (१) परिषद् अविच्छिन्न उत्तराधिकारवाला एक स्वशासित र संगठित संस्था हुनेछ ।

- (२) परिषद्को सबै काम कारबाहीको निमित्त आफ्नो एउटा छुट्टै छाप हुनेछ ।  
(३) परिषद्ले व्यक्ति सरह चल अचल सम्पत्ति प्राप्त गर्न, उपभोग गर्न, बेच विखन गर्न वा अन्य किसिमले व्यवस्था गर्न सक्नेछ । तर परिषद्ले अचल सम्पत्ति बेच विखन गर्नु अघि नगर कार्यपालिकाको स्वीकृति अनिवार्य रूपमा लिनु पर्नेछ ।  
(४) परिषद्ले व्यक्ति सरह आफ्नो नामबाट नालिस उजुर गर्न सक्नेछ र परिषद् उपर पनि सोही नामबाट नालिस उजुर लाग्न सक्नेछ ।

### परिच्छेद—३

#### परिषद्को गठन, काम, कर्तव्य र अधिकार

५. परिषद्को गठन : (१) नगर युवा परिषद् गठन देहायबमोजिम हुनेछः—

- क) नगरपालिका प्रमुख – अध्यक्ष  
ख) नगरकार्यपालिकाले मनोनयन गरेको युवा – उपाध्यक्ष  
ग) प्रमुख प्रशासकीय अधिकृत – सदस्य  
घ) युवा विकासको क्षेत्रमा योगदान गरेकामध्ये परिषद्ले मनोनित गरेको दुई जना महिला समेत पाँच जना युवा –सदस्य  
ङ)वडा युवा क्लबहरुबाट परिषद्ले मनोनित गरेको एक जना महिला समेत तिन जना – सदस्य  
च)विशेष समुदायबाट परिषद्ले मनोनित गरेको दुईजना महिला समेत पाँच जना – सदस्य  
छ)प्रमुख, वातावरण तथा उद्योग शाखा –पदेन सदस्य  
ज)प्रमुख,सामाजिक विकाश तथा सामाजिक सुरक्षा शाखा – पदेन सदस्य  
झ)प्रमुख,स्वास्थ्य शाखा –पदेन सदस्य  
ञ)प्रमुख,महिला तथा बालबालिका शाखा –पदेन सदस्य  
ट)प्रमुख,सामाजिक सुरक्षा तथा पञ्जिकरण शाखा –पदेन सदस्य  
ठ)शिक्षा, युवा तथा खेलकुद शाखा प्रमुख – सदस्य सचिव

(२) मनोनित सदस्यहरुको पदावधि चार वर्षको हुनेछ ।

(३) उपनियम (२) मा जुनसुकै कुरा लेखिएको भएतापनि कुनै मनोनित सदस्यले आफ्नो पदीय जिम्मेवारी पूरा नगरेमा नगरपालिकाले निजलाई जुनसुकै बखत सदस्यको पदबाट हटाउन सक्नेछ ।

(४) उपनियम (३) बमोजिम मननित सदस्यलाई पदबाट हटाउनु अघि निजलाई सफाई पेश गर्ने मौकाबाट बञ्चित गरिने छैन ।

(५) नियम ५. उपनियम (१) खण्ड (ख) का लागि मान्यता प्राप्त शिक्षण संस्थाबाट स्नातक तह उत्तीर्ण भएको तथा युवाको हक, हितको संरक्षण, सम्बर्धन वा युवा विकास र परिचालनको क्षेत्रमा कम्तीमा पाँच वर्ष काम गरेका प्रतिष्ठित युवामध्येबाट उपाध्यक्षको पदमा नियुक्ति गर्नु पर्नेछ ।

(६) मनोनित सदस्यको शैक्षिक योग्यता मान्यता प्राप्त शिक्षण संस्थाबाट कम्तीमा १२ वा सो सरह उत्तीर्ण भएको हुनु पर्नेछ ।

**६. परिषद्को काम, कर्तव्य र अधिकार :** यस ऐनमा अन्यत्र उल्लिखित काम, कर्तव्य र अधिकारको अतिरिक्त परिषद्को काम, कर्तव्य र अधिकार देहाय बमोजिम हुनेछ :-

(क) युवासम्बन्धी दीर्घकालीन नीति तर्जुमा गरी नगरपालिका समक्ष सिफारिस गर्ने,  
(ख) नगरपालिकाबाट स्वीकृत नीतिको अधीनमा रही युवा सम्बन्धी योजना तथा कार्यक्रम बनाई लागू गर्ने,

(ग) परिषद् सँग आवद्धता प्राप्त गर्ने सङ्घ, संस्थाहरुले पालना गर्नु पर्ने शर्तहरु निर्धारण गर्ने,

(घ) विकास निर्माण तथा समाज सेवाको क्षेत्रमा युवालाई स्वयंसेवकको रूपमा परिचालन गर्ने सम्बन्धमा आवश्यक नीति निर्धारण गर्ने,

(ङ) युवालाई नगर तथा राष्ट्र निर्माणमा सहभागी हुन उत्प्रेरित गर्ने,

(च) परिषद्को वार्षिक योजना कार्यक्रम तथा बजेट स्वीकृत गर्ने,

(छ) युवा विकास, सशक्तीकरण एवं मूलप्रवाहीकरण सम्बन्धी विषयमा संघीय सरकार, प्रदेश सरकार नगरपालिकालाई सुझाव दिने,

(ज) नगर स्तरमामा युवा जागरण, सशक्तीकरण र परिचालन गर्ने,

(झ) नगर स्तरमा युवा सीप, उद्यमशीलता तथा नेतृत्व विकास गर्ने,

(ञ) युवाका क्षेत्रमा काम गर्न राष्ट्रिय युवा परिषद् र प्रदेश युवा परिषद्सँग समन्वय, सहकार्य गर्ने,

(ट) युवाका क्षेत्रमा सङ्घ, प्रदेश र पालिका तहसँग समन्वय, सहकार्य र आवश्यकता अनुसार सहजीकरण गर्ने,

(ठ) तोकिए बमोजिमका अन्य कार्य गर्ने ।

**७. परिषद्को बैठक र निर्णय :**

(१) परिषद्को बैठक आवश्यकता अनुसार बस्नेछ । तर दुई बैठक बीचको अन्तर सामान्यतया चार महिनाभन्दा बढी हुने छैन ।

(२) परिषद्को बैठक अध्यक्षको निर्देशनमा उपाध्यक्षले तोकेको मिति, समय र स्थानमा बस्नेछ ।

(३) परिषद्को बैठक हुनुभन्दा कम्तीमा चौबीस घण्टा अगावै बैठकमा छलफल हुने विषयको कार्यसूचीसहितको सूचना परिषद्का सदस्य—सचिवले सदस्यहरूलाई दिनेछ ।

(४) परिषद् मा तत्काल कायम रहेका कुल सदस्य सङ्ख्याको पचास प्रतिशतभन्दा बढी सदस्यहरू उपस्थित भएमा परिषद्को बैठकको लागि गणपूरक संख्या पुगेको मानिनेछ ।

(५) परिषद्को बैठकको अध्यक्षता अध्यक्षले र निजको अनुपस्थितिमा उपाध्यक्षले गर्नेछ ।

(६) परिषद्को बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ।

(७) परिषद्को बैठकको निर्णय बैठकको अध्यक्षले प्रमाणित गरी राख्नेछ ।

(८) कुनै विशेषज्ञ वा पदाधिकारीलाई परिषद्को बैठकमा पर्यवेक्षकको रूपमा भाग लिन आमन्त्रण गर्न सक्नेछ ।

(९) परिषद्को बैठक सम्बन्धी अन्य व्यवस्था परिषद् आफैले निर्धारण गरेबमोजिम हुनेछ ।

**परिच्छेद— ४**

**कार्यकारी समिति गठन तथा काम, कर्तव्य र अधिकार**

**८. समितिको गठन :** (१) परिषद्को कार्यकारी निकायको रूपमा काम गर्न एक कार्यकारी समिति रहनेछ ।

(२) समितिको गठन देहाय बमोजिम हुनेछ :

(क) उपाध्यक्ष

– अध्यक्ष

(ख) नगरपालिकाले तोकेको पदेन सदस्यहरू मध्येबाट एकजना कर्मचारी

— सदस्य

(ग) परिषद्का पदेन सदस्य बाहेका सदस्यहरु मध्येबाट कम्तीमा एकजना महिला रहने गरी परिषद्ले मनोत गरेका दुईजना

—सदस्य

(घ) परिषद्को वरिष्ठतम् कर्मचारी

— सदस्य-सचिव

(३) उपनियम (२) को खण्ड (घ) बमोजिमको सदस्यको पदावधि परिषद्को सदस्य कायम रहेसम्मको अवधिका लागि हुनेछ ।

९. कार्यकारी समितिको बैठक र निर्णय : (१) समितिको बैठक आवश्यकता अनुसार बस्नेछ ।

(२) उपाध्यक्षले तोकेको मिति, समय र स्थानमा समितिको बैठक बस्नेछ ।

(३) उपनियम (२) मा जुनसुकै कुरा लेखिएको भए तापनि उपाध्यक्षको अनुपस्थितिमा सदस्य—सचिवले समितिका सदस्यहरूसँग परामर्श गरी तोकेको मिति, समय र स्थानमा समितिको बैठक बस्न सक्नेछ ।

(४) समितिको बैठक हुनुभन्दा कम्तीमा चौबीस घण्टा अगावै बैठकमा छलफल हुने विषयको कार्यसूची सहितको सूचना सदस्य—सचिवले समितिका सदस्यहरुलाई दिनेछ ।

(५) समितिको कुल सदस्य सङ्ख्याको पचास प्रतिशतभन्दा बढी सदस्यहरु उपस्थित भएमा समितिको बैठकको लागि गणपूरक सङ्ख्या पुगेको मानिनेछ ।

(६) समितिको बैठकको अध्यक्षता समितिको अध्यक्षले र निजको अनुपस्थितिमा समितिका सदस्यहरुले आफूमध्येबाट छानेको सदस्यले गर्नेछ ।

(७) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ।

(८) समितिको बैठकको निर्णय बैठकको अध्यक्षले प्रमाणित गरी राख्नेछ ।

(९) समितिले आवश्यक ठानेमा समितिको कामसँग सम्बन्धित कुनै विशेषज्ञ वा पदाधिकारीलाई समितिको बैठकमा आमन्त्रण गर्न सक्नेछ ।

(१०) समितिको बैठकसम्बन्धी अन्य व्यवस्था समिति आफैले निर्धारण गरेबमोजिम हुनेछ ।

१०. कार्यकारी समितिको काम, कर्तव्य र अधिकार : यस ऐनमा अन्यत्र उल्लिखित काम, कर्तव्य र अधिकारको अतिरिक्त समितिको काम, कर्तव्य र अधिकार देहायबमोजिम हुनेछ :

(क) परिषद्को वार्षिक योजना, कार्यक्रम तथा बजेट तर्जुमा गरी स्वीकृतिको लागि परिषद्समक्ष पेश गर्ने,

(ख) परिषद्बाट स्वीकृत नीति र मार्गदर्शनको अधीनमा रही युवा विकास, परिचालन तथा युवा सशक्तीकरणसम्बन्धी प्रवर्धनात्मक कार्यक्रम सञ्चालन गर्ने, गराउने,

(ग) युवासम्बन्धी विभिन्न निकायद्वारा सञ्चालित कार्यक्रमको समन्वय गर्ने,

(घ) युवासम्बन्धी सूचनाको व्यवस्थापन गर्ने तथा एकीकृत तथ्याङ्क तयार गर्ने,

(ङ) परिषद्का नियमित र दैनिक कार्य सञ्चालन गर्ने

(च) तोकिए बमोजिमका अन्य कार्य गर्ने, गराउने ।

#### परिच्छेद—५

#### युवा क्लब गठन तथा काम, कर्तव्य र अधिकार

११. युवा क्लबको गठन

(१) नगरपालिकाको प्रत्येक वडामा सम्बन्धित वडाको वडाध्यक्षको संरक्षकत्वमा युवाक्लब गठन हुनेछ ।

(२) उपनियम (१) बमोजिम गठन हुने युवाक्लबमा सम्बन्धित वडाभित्रका युवा उमेर समूहका २४ वर्ष सम्मका सम्पूर्ण युवाहरु युवाक्लबका साधारण सदस्य हुन सक्नेछन् ।

(३) वडामा गठन हुने वडास्तरीय युवाक्लबको एक कार्यसमिति रहने छ ।

(४) युवाक्लबका सदस्यहरुले कार्य समितिका अध्यक्ष, उपाध्यक्ष, सचिव तथा कोषाध्यक्ष आफूहरुमध्येबाट छनौट गर्नेछन् ।

पाँचजना सदस्यसहित नौ जनाको कार्यसमितिमा कूल सदस्य संख्यामा कम्तीमा पचास प्रतिशत महिलाको प्रतिनिधित्व हुनुपर्नेछ ।

(५) युवाक्लबका सदस्य चयन गर्नका लागि परिषद्ले यससम्बन्धी थप ऐन निर्माण गरी लागू गर्न सक्नेछ ।

(६) युवाक्लबका पदाधिकारीहरुको पदावधि गठन भएको मितिले २ वर्षको हुनेछ ।

(७) वडास्तरीय युवाक्लबको सचिवालय सम्बन्धित वडा समितिको कार्यालयमा रहनेछ ।

(८) प्रत्येक टोलमा ५० जना युवासम्मको टोल युवा क्लब गठन गर्न सकिनेछ । टोल युवाक्लबका युवाबाट वडा युवाक्लब गठन हुनेछ ।

## १२. युवाक्लबको काम, कर्तव्य र अधिकार

(१) युवाको नेतृत्व तथा क्षमता विकास र परिचालनमा सहजीकरण गर्ने ।

(२) परिषद्संग समन्वय र सहकार्य गरी युवा विकासका योजना र कार्यक्रम निर्माण गर्ने ।

(३) नगर तथा वडास्तरमा सञ्चालन हुने सरसफाइ, वातावरण संरक्षण, युवाअधिकार, बालअधिकार, मानव अधिकार, महिला अधिकार, शैक्षिक कार्यक्रम, लागू औषधविरुद्धका अभियान, सामाजिक अन्धविश्वास र कुरीति विरुद्धका सचेतना अभियानहरूमा सक्रियतापूर्वक सहभागी हुने तथा कार्यक्रम सञ्चालन गर्ने ।

(४) प्राकृतिक तथा अन्य प्रकोप व्यवस्थापन तथा विपद् बेला विपद् पूर्व तयारी तथा राहत र उद्धार कार्यमा वडासमिति, परिषद् तथा नगरपालिकासँगको समन्वय र सहकार्यमा स्थानीय युवा परिचालन गरी स्वयंसेवकीय भूमिका निर्वाह गर्ने ।

(५) राष्ट्रिय युवा परिषद्, प्रदेश युवा परिषद् नगर युवा परिषद् र मातहतका निकायहरूमार्फत स्थानीय स्तरमा सञ्चालन हुने युवालक्षित कार्यक्रम कार्यान्वयन गर्न सहयोग गर्ने ।

(६) दिगो विकासका लक्ष्यहरूलाई आआफ्नो क्षेत्रमा स्थानीयकरण गरी कार्यान्वयन गर्न युवाको सार्थक सहभागिताका साथ नेतृत्वदायी भूमिका खेल्ने ।

(७) प्रत्येक युवा क्लबले युवाको सहभागितामा वडासमितिको समन्वय र सहकार्यमा कम्तीमा एक उद्यम तथा एक अतिरिक्त क्रियाकलापको नेतृत्व र व्यवस्थापन गर्ने ।

(८) राष्ट्रिय युवा परिषद् वा प्रदेश युवा परिषद् र नगर युवा परिषद् संग समन्वय र सहकार्य गरी युवालक्षित कार्यक्रमहरू सञ्चालन गर्ने ।

(९) सार्वजनिक निकायमा सूचनाको हकको कार्यान्वयन तथा सुशासन प्रवर्द्धनमा टेवा पुर्‍याउने ।

(१०) वडास्तरमा युवा तथ्याङ्क व्यवस्थापन गर्ने ।



(११) परिषद्ले तोकेको अन्य कार्य गर्ने ।

### परिच्छेद— ६

#### परिषदसँग आवद्धता र कार्यक्रम सञ्चालन

१३. युवा सम्बन्धी सङ्घ, संस्थालाई आवद्धता प्रदान गर्ने:

(१) युवाको हक, हितको संरक्षण र विकास गर्ने उद्देश्य राखी प्रचलित कानून बमोजिम दर्ता भएका नगरपालिका क्षेत्रभित्रका र नगरभित्र काम गर्न चाहने सङ्घसंस्था परिषद्मा अनिवार्य आवद्ध हुनु पर्नेछ ।

(२) आवद्धताका लागि तपसिलबमोजिमको विवरण खुलाई परिषद् समक्ष अनुसूची १ बमोजिमको ढाँचामा निवेदन दिनु पर्नेछ ।

(३) उपनियम (२) बमोजिम निवेदन दिँदा सम्बन्धित सङ्घ वा संस्थाको विधानसमेत संलग्न गर्नु पर्नेछ ।

(४) उपनियम (२) बमोजिम प्राप्त निवेदन दिने सङ्घसंस्थालाई आवद्धता प्रदान गर्न उपयुक्त देखिएमा कार्यकारी समितिले तोकबमोजिमको दस्तुर लिई अनुसूची २ बमोजिमको ढाँचामा आवद्धता प्रदान गर्न सक्नेछ ।

(५) उपनियम (४) बमोजिम आवद्ध भएका सङ्घसंस्थाले प्रत्येक दुई वर्षमा समितिले तोकेबमोजिमको दस्तुर बुझाई नवीकरण गर्नु पर्नेछ ।

(६) उपनियम (४) बमोजिम परिषदसँग आवद्ध भएका सङ्घसंस्थाबाट कार्यान्वयन भएका कार्यक्रमहरूको वार्षिक प्रतिवेदन आर्थिक वर्ष समाप्त भएको तीन महिनाभित्र परिषद् समक्ष पेश गर्नु पर्नेछ ।

(७) प्रचलित कानून विपरित कार्य गरेको पाइएमा, आवद्धता नवीकरण नगरेमा, लगातार दुई आर्थिक वर्षसम्म प्रतिवेदन नबुझाएमा, उद्देश्यबमोजिम कार्य नगरेमा सङ्घसंस्थाको आवद्धता नवीकरण तथा आवद्धता रद्द गर्न सकिनेछ ।

(८) नगरपालिका भित्र युवासम्बन्धी कार्य गर्ने वा गर्न चाहने कुनैपनि सङ्घसंस्थाले कुनैपनि निकायबाट जस्तोसुकै प्रकारको आर्थिक सहयोग लिँदा वा दिँदा परिषद्को पुर्वस्वीकृति लिनुपर्नेछ ।

१४. कार्यक्रम सञ्चालन गर्ने : नियम १३ बमोजिम परिषदसँग आवद्ध भएका युवासम्बन्धी सङ्घ, संस्थाले आफ्नो विधानको अधीनमा रही बेरोजगार युवालाई विभिन्न ज्ञान र सीपसम्बन्धी तालिम प्रदान गर्न, युवालाई सशक्तीकरण गर्न र

पिछडिएको समुदाय वा वर्गको युवाको हक, हितको संरक्षण हुने विभिन्न कार्यक्रम सञ्चालन गर्न सक्नेछ ।

### परिच्छेद—७

#### उपाध्यक्ष तथा कर्मचारी

१५. उपाध्यक्षसम्बन्धी व्यवस्था : (१) नगर कार्यपालिकाले नगर युवा परिषद्को कार्यकारी प्रमुखको रूपमा काम गर्न नियम ५ को १(ख) बमोजिमको उपाध्यक्षको नियुक्ति गर्नेछ ।

(२) उपाध्यक्षले नगर कार्यपालिकाले तोकेबमोजिमको सेवा सुविधा पाउन सक्नेछ ।

(३) उपाध्यक्षको पदावधि चारवर्षको हुनेछ ।

(४) उपनियम (३) मा जुनसुकै कुरा लेखिएको भए तापनि उपाध्यक्षले आफ्नो पद अनुरूपको आचरण नगरेमा, पदीय जिम्मेवारी पूरा नगरेमा वा परिषद्लाई हानी नोक्सानी पुर्याएमा नगर कार्यपालिकाले निजलाई उपाध्यक्षको पदबाट हटाउन सक्नेछ ।

(५) उपनियम (४) बमोजिम उपाध्यक्षलाई पदबाट हटाउनु अघि निजलाई सफाई पेश गर्ने मौका दिनु पर्नेछ ।

(६) उपाध्यक्षको सेवाको अन्य शर्त नगरकार्यपालिकाले तोकिए बमोजिम हुनेछ ।

१६. उपाध्यक्षको काम, कर्तव्य र अधिकार : यस ऐनमा अन्यत्र उल्लिखित काम, कर्तव्य र अधिकारको अतिरिक्त उपाध्यक्षको काम, कर्तव्य र अधिकार देहाय बमोजिम हुनेछः—

(क) परिषद् बाट स्वीकृत नीति, योजना र कार्यक्रम कार्यान्वयन गर्ने, गराउने,

(ख) परिषद्को वार्षिक कार्यक्रम, योजना तथा बजेट तयार गरी परिषद् समक्ष पेश गर्ने,

(ग) परिषद् तथा समितिको निर्णय कार्यान्वयन गर्ने, गराउने,

(घ) परिषद्बाट सञ्चालित योजना तथा कार्यक्रमको अनुगमन गर्ने, गराउने,

(ङ) परिषद्को कर्मचारी व्यवस्थापन तथा अन्य व्यवस्थापकीय कार्य गर्ने,

(च) तोकिएबमोजिमका अन्य काम गर्ने ।

१७. कर्मचारीसम्बन्धी व्यवस्था (१) परिषद्को कार्यसञ्चालन गर्न नगरपालिकाले स्रोत ब्यहोर्ने गरि नगरशभाले स्वीकृत गरेको संगठन शर्भे अनुसारको स्वीकृत सङ्गठन संरचना अनुसारको परिषद्ले स्वीकृत गरे बमोजिमको सङ्गठन संरचना र कर्मचारीको दरवन्दी अनुसारका कर्मचारीहरू रहनेछन् ।

(२) उपदफा (१) बमोजिम सङ्गठन संरचना र स्रोत व्यवस्था नभएसम्म नगरपालिकाले युवा परिषदमा काम गर्न तोकेको आफ्नो संरचना भित्र रहेका अन्य कर्मचारी नै यस परिषद्का कर्मचारी हुनेछन् ।

(३) परिषद्का कर्मचारीको नियुक्ति, पारिश्रमिक, सुविधा तथा सेवाका शर्तहरू तोकिएबमोजिम हुनेछन् ।

(४) उपनियम (१) बमोजिमका कर्मचारी नियुक्त नभएसम्मको लागि परिषद्को अनुरोधमा नगरपालिकाले कुनै कर्मचारीलाई परिषद्मा काम गर्ने गरी खटाउनेछ ।

#### परिच्छेद—८

#### परिषद्को कोष

१८. परिषद्को कोष : (१) परिषद्को आफ्नो एउटा छुट्टै कोष हुनेछ ।

(२) उपनियम (१) बमोजिमको कोषमा देहायका रकमहरू रहनेछन् :-

(क) संघीय सरकार, प्रदेश सरकार र नगरपालिका बाट प्राप्त रकम,

(ख) कुनै व्यक्ति वा सङ्घ संस्थाबाट सहयोग स्वरूप प्राप्त रकम,

(ग) विदेशी सरकार, अन्तर्राष्ट्रिय सङ्घ संस्था वा व्यक्तिबाट प्राप्त रकम तर विदेशी सरकार, अन्तर्राष्ट्रिय सङ्घसंस्था वा व्यक्तिबाट रकम सहयोग लिँदा नगरकार्यपालिकाको स्वीकृति र सिफारिस तथा संघीय सरकारको अनुमति लिनु पर्नेछ ।

(घ) युवासम्बन्धी सङ्घ संस्थालाई आवद्धता प्रदान गर्दा वा नवीकरण गर्दा प्राप्त रकम,

(ङ) परिषद्ले आन्तरिक स्रोत परिचालनबाट आर्जित रकम,

(च) अन्य कुनै स्रोतबाट प्राप्त रकम ।

(३) उपनियम (२) को खण्ड (ग) बमोजिमको रकम प्राप्त गर्नु अघि परिषद्ले नगरपालिका तथा नेपाल सरकार, अर्थ मन्त्रालयको स्वीकृति लिनु पर्नेछ ।

(४) परिषद्को नामबाट गरिने सबै खर्चहरू उपनियम (१) बमोजिमको कोषबाट व्यहोरिने छ ।

(५) परिषद्को कोषमा रहने सम्पूर्ण रकम परिषद्ले तोकेको कुनै वाणिज्य बैङ्कमा परिषद्को नाममा उपाध्यक्ष र परिषद्को वरिष्ठतम कर्मचारीको सयुक्त दस्तखत रहने गरी खाता खोली सञ्चालन गरिनेछ ।

(६) परिषद्को कोषको तथा व्यवस्थापन र सञ्चालन सम्बन्धमा अन्य तोकिए बमोजिम हुनेछ ।

**१९. लेखा र लेखापरीक्षण :** (१) समितिको आय व्ययको लेखा र लेखा परीक्षण नगरपालिकाको लेखा तथा आर्थिक प्रशासन शाखाबाट नै सञ्चालन हुनेछ ।

(२) परिषद्को लेखापरीक्षण नगरपालिकाले नै गराउने छ ।

### परिच्छेद—९

#### विविध

**२०. भाग लिन नहुने:** परिषद्को कुनै सदस्य वा पदाधिकारीले परिषद्को ठेक्का पट्टा लिन वा आफ्नो निजी स्वार्थ भएको कुनै काम कुरामा भाग लिन हुँदैन ।

**२१. समिति, उपसमिति वा कार्यदल गठन गर्न सक्ने :** (१) परिषद्ले यो ऐन वा यस अन्तर्गत बनेको नियमावली, नियम, विनियम, निर्देशिका बमोजिम आफूले गर्नुपर्ने कुनै कार्य सम्पादन गर्नको निमित्त आवश्यकता अनुसार उपसमिति वा कार्यदल गठन गर्न सक्नेछ ।

(२) उपनियम (१) बमोजिम गठित उपसमिति वा कार्यदलको काम, कर्तव्य र अधिकार तथा ऐन सो उपसमिति वा कार्यदल गठन गर्दाका बखत समितिले तोकेबमोजिम हुनेछ ।

**२२. सेवा सुविधा तथा बैठक भत्ता :** (१) समितिका अध्यक्ष, उपाध्यक्ष र सदस्य, तथा ऐन बमोजिमको उपसमिति वा कार्यदलका सदस्यले बैठकमा भाग लिए वापत नगरपालिकाको आर्थिक ऐन बमोजिम सेवा सुविधा तथा बैठक भत्ता पाउनेछन् ।

**२३ . वार्षिक प्रतिवेदन :** (१) परिषद्ले आफूले वर्षभरि गरेको कामको वार्षिक प्रतिवेदन आर्थिक वर्ष समाप्त भएको तीन महिनाभित्र कार्यपालिकासमक्ष पेश गर्नु पर्नेछ ।

(२) उपनियम (१) बमोजिमको प्रतिवेदनमा अन्य कुराको अतिरिक्त परिषद् र युवाक्लबहरुले वर्षभरिमा सम्पादन गरेका कामहरु र तिनको उपलब्धी, त्यस्ता कामको लागि गरेको खर्च, परिषद्को कोषको तथा स्रोत साधनको अवस्था, परिषद्वाट भएका अन्य काम कारवाही तथा युवाको क्षेत्रमा देखिएका समस्या र सोको समाधानका उपायसमेतको विवरण उल्लेख गर्नु पर्नेछ ।

(३) परिषद्ले आफूलाई प्राप्त स्रोत साधन, सम्पादन गरेका कार्य र तिनको उपलब्धी एवं गरेको अन्य काम कारवाहीको विवरण सर्वसाधारणको जानकारीको लागि प्रत्येक वर्ष प्रकाशन गर्नु पर्नेछ ।

**२४. निर्देशन दिन सक्ने :** (१) नगर कार्यपालिकाले परिषद्को काम कारवाही तथा सुधारको विषयमा आवश्यक निर्देशन, समन्वय र सहजीकरण गर्न सक्नेछन् ।

(२) उपनियम (१) बमोजिम दिइएको निर्देशन, समन्वय र सहजीकरणको पालना गर्नु परिषद् को कर्तव्य हुनेछ ।

**२५. अधिकार प्रत्यायोजन :** (१) परिषद्ले यो ऐन वा यस ऐन अन्तर्गत बनेको कार्यविधि बमोजिम आफूलाई प्राप्त अधिकारहरुमध्ये आवश्यकता अनुसार केही अधिकार समिति, अध्यक्ष वा उपाध्यक्षलाई प्रत्यायोजन गर्न सक्नेछ ।

(२) समितिले यो ऐन वा यस ऐन अन्तर्गत बनेको नियमबमोजिम आफूलाई प्राप्त अधिकारहरुमध्ये आवश्यकता अनुसार केही अधिकार समितिको अध्यक्ष, कुनै सदस्य, सदस्य—सचिव वा परिषद्को कुनै अधिकृत कर्मचारीलाई प्रत्यायोजन गर्न सक्नेछ ।

**२६. शपथ :** परिषद् र समितिका पदेन सदस्य बाहेकका अन्य सदस्यले आफ्नो कार्यभार सम्हाल्नु अघि अनुसूची ३ बमोजिमको परिषद्को अध्यक्ष समक्ष शपथ लिनु पर्नेछ ।

**२७. सहयोग गर्नु पर्ने:** परिषद्को काम कारवाहीको सम्बन्धमा आवश्यक सहयोग गर्नु सम्बन्धित सबैको कर्तव्य हुनेछ ।

**२८. परिषद् विघटन :** (१) परिषद्ले यस ऐनको उद्देश्य बमोजिम काम गर्न नसकेमा नगरपालिकाले जुनसुकै बखत परिषद् विघटन गर्न सक्नेछ ।

**२९. सम्पर्क राख्ने :** परिषद्ले संघीय सरकार र प्रदेश सरकारसँग सम्पर्क राख्दा नगरपालिका मार्फत राख्नु पर्नेछ ।

३०. नियम, विनियम बनाउने अधिकार : (१) यो ऐनको अधीनमा रही परिषद्ले आवश्यक नियम, विनियम, निर्देशिका, ऐन बनाउन सक्नेछ ।

(२) उपनियम (१) बमोजिम आर्थिक व्ययभार पर्ने विषयमा नियम, विनियम, निर्देशिका, ऐन बनाउँदा परिषद्ले नगरकार्यपालिकाको स्वीकृति लिनु पर्नेछ ।

अनुसूची १

संस्थाहरुको आवद्धताका लागि दिईने निवेदनको ढाँचा (नियम १३ संग सम्बन्धित)  
मिति :— .....

श्री नगर युवा परिषद्  
बेसीशहर नगरपालिका ।

विषय:आवद्ध हुन पाऊँ ।

युवा परिषद् ऐन २०७९ को नियम १३ को उपनियम (२) बमोजिम परिषद्सँग आवद्ध हुन चाहेकाले देहायको विवरण खुलाई तथा कागजात संलग्न गरी आवद्धताका लागि यो निवेदन पेश गरेको छु । परिषद्सँग आवद्धता भए वापत पालन गर्नुपर्ने शर्तको पालना गर्न मञ्जुर छौँ ।

१. सङ्घ वा संस्थाको नाम :

२. सङ्घ वा संस्थाको ठेगाना : (क) नगरपालिका :

.....

(ख) जिल्ला: ..... (ग) फोन नम्बर :.....घ) फ्याक्स  
न. ....

(ङ) इमेल: ..... (च) वेभसाईट :

.....

३. सङ्घ वा संस्थाको उद्देश्य :

(क)

(ख)

(ग)

(घ)

४. सङ्घ वा संस्थाको नवीकरण बहाल रहने अवधि :

५.सङ्घ वा संस्थाको कार्य समितिका सदस्यहरुको नाम, ठेगाना र सम्पर्क :

(क)

(ख)

(ग)

(घ)

(ङ)

६. संलग्न कागजातहरु :

(क) सङ्घसंस्था दर्ताको प्रमाणपत्र:

(ख) निवेदक सङ्घसंस्थाको विधानको प्रतिलिपि:

(ग) पछिल्लो आर्थिक वर्षको लेखा परीक्षण प्रतिवेदन:

(घ) सङ्घसंस्थाको तर्फबाट आवद्धताको लागि निवेदन दिने व्यक्तिलाई सो गर्न अधिकार दिएको निर्णयको

प्रतिलिपि :

संस्थाको छाप :

निवेदकको —

नाम, थर : .....

ठेगाना:.....

दस्तखत : .....

पद : .....

सङ्घ वा संस्थाको नाम : .....

ठेगाना : .....



अनुसूची - २

(नियम १३को उपनियम (४) सँग सम्बन्धित)

परिषद्सँग आवद्धताको प्रमाणपत्रको ढाँचा

परिषद्सँग आवद्ध हुन पाऊँ भनी ..... (सङ्घ वा संस्थाको नाम र ठेगाना)

ले मिति ..... मा दिएको निवेदन उपर कारवाही हुँदा परिषद्को मिति ..... को निर्णयानुसार त्यस सङ्घ वा संस्थालाई नगर युवा परिषद् ऐन, २०७९ को नियम १३ को उपनियम (४) बमोजिम परिषद्सँग आवद्ध गरी यो प्रमाण—पत्र प्रदान गरिएको छ ।

१. आवद्धता नम्बर:

२ आवद्धता कायम रहने अवधि : यो आवद्धताको नवीकरण गराएको अवस्थामा बाहेक मिति ..... सम्म कायम रहनेछ ।

समितिको छाप

प्रमाण—पत्र जारी गर्ने अधिकारीको

नाम, थर :—.....

पद :—.....

मिति :—.....

पछाडीपट्टी नवीकरण सम्बन्धी विवरण

सि. नं.	नवीकरण गर्ने कर्मचारीको नाम थर	कर्मचारीको दर्जा	दस्तखत	नवीकरण मिति	कायम रहने अवधि

अनुसूची ३  
(नियम २६ सँग सम्बन्धित)

शपथ

म..... (शपथ लिने व्यक्तिको नाम)  
..... नगर र जनताप्रति पूर्ण वफादार रही सत्य निष्ठापूर्वक  
प्रतिज्ञा गर्छु/ईश्वर/नगर र जनताका नाममा शपथ लिन्छु कि बेसीशहर नगरपालिका  
नगर युवा परिषद्को ..... पदको हैसियतले मलाई तोकिएको  
काम मैले जानेबुझे सम्म कर्तव्य सम्झी नगर तथा परिषद्/ समितिप्रति वफादार रही,  
भय, पक्षपात वा द्वेष नराखी लोभ, लालच, मोलाहिजा नगरी इमान्दारीपूर्वक प्रचलित  
कानूनको अधीनमा रही पालना गर्नेछु र आफ्नो कर्तव्य पालनाको सिलसिलामा  
आफूलाई जानकारी भएको कुनै गोप्य कुरा प्रचलित कानूनको पालना गर्दा बाहेक  
म पदमा बहाल रहँदा वा नरहँदाको जुनसुकै अवस्थामा पनि कुनै किसिमबाट प्रकट  
वा सङ्केत गर्ने छैन ।

शपथ ग्रहण गर्नेको

नाम :

दस्तखत :

मिति :

पद :

शपथ ग्रहण गरेको प्रमाणित गराउनेको:

नाम :

दस्तखत :

मिति :

पद :

आज्ञाले,  
इमनाथ कडेल  
प्रमुख प्रशासकीय अधिकृत